एकांताची उतरां 


सुदेश शरद लोटलीकार 


N 


and 


सुदेश लोटलीकार हांका मेळिल्ले साहित्य पुरस्कार 


१ ९ ८७ - बा . भ . बोरकर , साहित्य पुरस्कार ( मुंबई ) 


१ ९ ८२ - कै . अनंत काणेकर साहित्य पुरस्कार ( मुंबई ) 


१ ९९ ० - कोंकणी भाषा मंडळ साहित्य पुरस्कार ( गोंय ) 


१ ९९ ५ - गोवा कला अकादमी साहित्य पुरस्कार ( गोंय ) 


१ ९९ ८ - यशवंतराव चव्हाण साहित्य पुरस्कार ( पुणे ) 


१ ९९ ८ - गोमंतक मराठी अकादमी साहित्य पुरस्कार ( गोंय ) 


१ ९९ ८ 


गोवा कला अकादमी साहित्य पुरस्कार ( गोंय ) 


१ ९९ ८ - भैरूरतन दमाणी साहित्य पुरस्कार ( सोलापूर ) 


१ ९९ ८ - गोमंतक विद्यानिकेतन साहित्य पुरस्कार ( गोय ) 


१ ९९९ - कविवर्य रा . ना . पवार स्मृती साहित्य पुरस्कार ( सोलापूर ) 


१ ९९९ - कैफी आझमी श्रेष्ठता पुरस्कार ( पुणे ) 


मोनाद मल्लीनान का 
मार्यम्लंगान 

RA . 


एकांताचीं उतरां 


सुदेश शरद लोटलीकार 


ॐ श्री दत्त पद्मजा प्रकाशन 


एकांताची उतरां EKANTACHIM UTARAM 


( कविता संग्रह ) 


( Collection of the Poems ) 


सुदेश शरद लोटलीकार 


Sudesh Sharad Lotlikar 


प्रकाशन क्र . : 61 


Publication No .: 61 


0 पयली आवृत्ती : 2008 


First Edition : 2008 


© सौ.शर्मिला सुदेश लोटलीकार 
रामनाथी , बांदोडे , 
फोंडे - गोंय ४०३४०१ 
फोन : ( ०८३२ ) २३३५२६७ 


© Mrs . Sharmila Sudesh Lotlikar 
Ramnathi , Bandoda , 
Ponda - Goa 403 401 
Ph .: ( 0832 ) 2335267 


goran srit foarsit taifeai : Cover Page & Sketches 
कु . सानिया सुदेश लोटलीकार 

Miss Saniya Sudesh Lotlikar 


O छापणावळ : 


स्वर्णमुद्रा प्रिंट्स , 
माशेल , गोंय 


Printing : 
Swarnamudra Prints 
Marcela , Goa 


उजवाडावपी : 
मिलींद कमलाकर म्हाळशी 
ॐ श्री दत्त पद्मजा प्रकाशन , 
श्रीस्थळ , काणकोण , गोंय 
फोन : २६३३३३४ 


Publisher : 
Milind Kamalakar Mhalshi 
Om Shri Datt Padmaja Prakashan , 
Shristhal , Canacona , Goa . 
Ph .: 2633334 


मोल : 70 / - रुपया 


Price : Rs . 70 / 


( हें पुस्तक गोवा कोंकणी अकादेमीच्या ' साहित्य - प्रभा ' अर्थोक पालव येवजणेखाला छापला . ) 


एकांताचीं उतरां 


शर्मिलाक ...... 
भुरग्यांचें , घराचे , 
म्हजें , सुण्यांचे 


करता म्हणसर 


तुजें म्हूण किदें उरता ? 


तूं नाशिल्लें जाल्यार 
हे कांयच घडचें नाशिल्लें ...... 


एकांताची उतरां 


पूर्वप्रसिध्दी : सुनापरान्त , उर्बा 


सुदेश शरद लोटलीकार हांचे कवितासंग्रह 


अभोगत ( मराठी ) 


पैस ( कोंकणी ) 


अवतरण ( मराठी ) 


एकांताची उतरां ( कोंकणी ) 


एकांताची उतरां 


' एकांताची उतरां ' चे श्रेय दितां हांव 


पदम्भूषण रवीन्द्रबाब केळेकार , 


शर्मिला लोटलीकार , 


- ' सुनापरान्त ' चे संपादक संदेश प्रभुदेसाय , 


' सुनापरान्त ' परिवार , 


कमलाकर म्हाळशी , सानिया लोटलीकार 


आनी मिलींद तिंबले हांकां . 


' एकांताची उतरां ' तल्यो 


चडश्यो कविता , ' तिकली ' ह्या नांवान 


' सुनापरान्त ' ह्या दिसाळ्यांत 


उजवाडाक आयिल्ल्यो आसात . 


सुदेश शरद लोटलीकार 


एकांताची उत्तरां 


टोवनकार 


ताज्या टवटवीत कवितांचो ' पैस ' कविता - झेलो घेवन १ ९९ ० 
वर्सा सुदेशान कोंकणी कवितेच्या मळार पावल दवरिल्लें . ह्यो कविता 
म्हळ्यार , कवीच्याच उतरांनी , ' एका दिगंतखोल उड्डाणाच्या ध्यासाच्यो 
जाणिवो ' . 

एका कवीक कवी म्हूण आपणाल्या अस्तित्वाची जाल्ली अस्वस्थ 
जाण ' पैसा'तल्या कांय कवितांचो विशय जावन आयल्या . ह्या झेल्यांत एक 
सुंदर कविता आसा , ' वादळ ' नांवाची . ती मुजरत हांगा दीन दिसता 

वादळ 
माई , म्हजी जाण्टी आज्जी , 
तंबाकूची पीक घोळयत म्हाका विचारता : 
' बाबा .... तूं असो थंड कित्याक रे ? 
कांयच करचोना म्हणून रावला ? ' 
हांव उश्णी उमेद हाडून सांगतां : 
" आगे तूं भियेल्या कित्याक ? 
म्हजी ही शांतताय म्हळ्यार 
वादळ जावपा पयलींची विखाळी स्तब्धताय .... 
मातशी राव .... मोडां येतली , वारो खळटलो 
आनी ल्हारांल्हारांतल्यान फणो उबारून 
फोंसणां घालीत दर्या चळटलो .... 
म्हजें वादळ अशें जातलें .... झाडांपेडां मुळांतल्यान हालतली . " 
हे आयकून 
म्हजी आवय सुस्कारो सोडीत 
एक थंड नदर म्हजेर मारता . 


एकांतार्ची उतरा 

माई , म्हजी आज्जी . तकलेर हात घेवन परवंत म्हणटा : 
" पुता म्हज्या .... तें वादळ .... 
हांव जिती आसासर तरी पळोवंक मेळत मरे ? " 
तिगेल्या ह्या उतरांनी हांव कांचवेतां 
मोटे आशेन म्हज्या सपनांकडे 
आनी कवितेकडे पळयतां : 
म्हज्या सपनांची कुकुली पिलां 
आनी कवितेची गुबगुबीत पोरां 
काकुटेक येवन 
चोरयांनी म्हजेकडेन 


पळोवं लागतात ; 
ती हिमटी काडून 


आत्तां हुंडक्यांनी रडटलीं काय दिसता . 
हांव गोंदळटां आनी येवजितां : 
थंय रानाक उजो लागिल्लो आसतना 
हांव ह्या घोटेरांतल्या शेवण्यांक 
पाखांच्यो गजाली सांगू तरी कसो ? 
आनी हांगां तर म्हजी जाण्टेली आज्जी 
म्हजे वादळ पळोवंक रावल्या .... ! 
ह्या सगळ्या बोवाळांत ; 
काचाबूल जाल्ल्या म्हज्या सपनांच्या पिलांक 
आनी देळ्यांक आयिल्ल्या कवितेच्या पोरांक 
थातारीसर 
म्हाका नाका शेवट जाता .... 


पैसांतल्यो चडश्यो कविता ह्या ' वादळा'चे कुळयेंतल्यो . देखून 


एकांताची उतरां 
जायत घडये , ह्या झेल्यांत एकूय ' मितभाषी ' कविता ना . 

' एकांताची उतरां ' वादळ वा दडक उलगले उपरांत थंडायेंत एक 
एक करून पडपी ओथांब्यां वरी . ह्या झेल्यांत एकांताचेरूच काय 
कविता आसात . देखीक , 


१. एकांत 

सुखाचे देणे 
एकटेपण 
एक दुखणे 


( पान १८ ) 


२. एकांताची 


शक्त 
आकांताची 


( पान ३३ ) 


३ . 


आकांत करूंक 


वेळ नाका 


एकांत घडोवंक 


वेळ वता 


( पान ४३ ) 


४. हो एकांत 


न्हय जीवघेणो 


हो एकांत 
उतरांचो कणो 


( पान ४४ ) 


५. एकांताक 


आमीग कर 
मनाक तुज्या 
चिमटेंत धर 


( पान ९ ० ) 


एकांताची उतरां 
ह्या एकांताची ओड लागिल्लोच म्हणूक पावता , 


नो लाईट्स 
नो साऊंड 
नो कॅमेरा 
नो अॅक्शन 


फकत .... सायलन्स ! 


( पान ५६ ) 


वा , 
भायर सरून बेकार कसो 
किद्याक भोंदू जगाक सोदीत ? 
साटली - पोटली घेवन रावूक 
जग म्हजे आयलां कुडीत ! 


( पान ५८ ) 


दर्यादेगे वयल्यान दर्या उंचबळ दिसता . पूण तारूं दर्यात भितर व्हरून 
पळेयात , दर्या संथ , धीर गंभीर दिसतलो . दर्याचो हो ' मूड ' ' एकांताच्या ' कांय 
' उतरां ' नी अचळय देंवला . 


' पैस ' कविताझेल्यांत ' एकांत ' उतर मेळना . पूण त्योय कविता एकांतांतूच 
जल्मा आयल्यात . हांतल्या कांय कवितांनी कवीची आजी येता , आवय येता , 
बापूय येता , तांगेल्या घरांत घोळपी वावराडी येता . कवी हांचे मदीं आसा , पूण 
तो हांचे भितल्लो कसो न्हय , तो तांचे पसून पयस पूण आपले आपणा सरी 
कसो आसा , हाचेरूच हे निजी जिणेतले संदर्भ उजवाड घालतात . दोनूय 
कवितां झेल्यात एक फरक जाणवता - ' पैसा ' तलो कवी एकांतांत अस्वस्थ , 
जाल्यार ‘ एकांताची उतरां ' तलो कवी एकांतांत शांत . देखून तो साक्षात्कारी 
मनशा वरी इल्लोसोच उलयता . मातूय अनमन नासतना , कवीच्या 
अधिकारान तो सांगता , 


एकांतार्ची उतरां 


विचार म्हळ्यार वखद 
कविता म्हळ्यार म्होंव 
हांव म्होंवांतल्यान वखद दितां ; 
मनाचो जोर काडूंक 

( पान १४ ) 


हो ' अधिकार ' होलमल्ल्यान कवीची उतरां मंदी मदीं म्हणीचे रूप घेवन 
येतात . देखीक 


१. ल्हारांवांगडा खेळटा 

तो वेळेरूच उरता 
न्हयेवांगडा व्हांवता 
तोच दर्यांत पावता 


( पान ३ ) 


२. मरचे 


पानांभशेन 
जगचे 
मुळांभशेन 


( पान १८ ) 


३. भायली खिळी 

काडली 
भितरली खिळी 
उरली 


( पान २१ ) 


४. सगळ्यांचोच देव 

भेश्टयता 
आनी भिल्ल्यांक 


कश्टयता 


( पान ४२ ) 


एकांताची उतरां 

लोक जे वाटेन वता तेच वाटेन सरसमान मनीस वचूंक सोदता . 
हीच खरेली वाट अशें ताका दिसता म्हूण न्हय . लोकांच्या सांगातांत 
रावलो म्हणटकूच आपूण सुगूर , सुरक्षीत आसां अशें दिसता म्हूण . तो 
एकलो पडपाक भियेता . ' एकांताची उतरां ' तलो कवी मात लोकाच्या 
सांगाताचे ओडीची ही पोकळसाण वळखता . देखून तो केन्ना केन्ना 
वेगळेच कितें सांगूक पावता . सुदेशाच्यो ह्यो कविता पळेयात , 


१. मरण ना मळबांत 

मरण ना मसणांत 
मरण जगता दर खिणाक 
जित्या जिव्या काळजांत 


( पान ५० ) 


२. माडावयल्यान 

उडी मारूंक जो भिना 
तो केन्नाच जीव दिना 


( पान ६ ९ ) 


जिवितांत खोलायेन देवंक सोदपी मनशाक संवसारांत रावनूय संवसारा 
भायर रावंक येवंक जाय . संवसारांत रावनूय जो आपणाक तातूंत घुसपावन 
घेना ताकाच संवसाराची सगळी धोंगा- पोंगां दिश्टी पडटात . आनी ह्या धोंगा 

पोंगांची फकाणांय मारूंक येतात . सुदेशाक ही संवसारा भायर रावपाची 
कळाशी बरी सादल्या तातूंत दुबाव ना . ' एकांताची ' ही ' उतरां ' पळेयात 


१. कितले भोंवतात हे पांय ! 

मनशाचो मेंदू 
व्हीलचेअराचेरूच ! 


( पान १ ) 


२. गांधीजीची 

याद आयली 


एकांताची उतरां 


बोल्सांतल्यान 
नोट काडली 


( पान ३० ) 


३. चवथीचे दीस 

फोगोट्यांचो वास 
गोंयकारांक जातात 
उजवाडाचे भास 


( पान ४१ ) 


४. कितें केलें ? 

पुनवेक जल्मलो 
उमाशेंत जगलो 
जिळमिट्यार मेलो 


( पान ६२ ) 


५. देव जाला 

काळखाची कोठयेकूड ; 
भंय दिसलो की 
थंय वचून लिपप 


( पान ७४ ) 


आनी हे कांय ' प्रस्न ' 


१. लोक ' निवडून ' 

दितात ते 
फातरांतले तांदूळ 
काय तांदळांतले फातर ? 


( पान ४० ) 


२. ह्या काळखाक 

आमी उजवाड म्हणटाले ? 
ह्या पिशेपणाक 
आमी गिन्यान म्हणटाले ? 


( पान ४५ ) 


एकांताची उतरां 

३. उजवाती 

परमळ फांकयतात 
काय 
घाण लिपयतात ? 


( पान ५७ ) 


ह्या ' एकांता ' च्या नेटारूच कवी हेरांक अधिकारान सांगता - 


१. फाल्यां म्हळ्यार 

भीक 


आयचे आज 


करूंक शीक 


( पान १७ ) 


२. आठ दिसांत 


वतली नदर 
अशें समजून 


जगाक पळय 


( पान १ ९ ) 


३. आमचेच भिरांतेची 

आमकां पडल्या वंय 
वेंग मार भंयाक 
मोगाक भिता भंय 


( पान ५२ ) 


एका इंग्लीश कवीन म्हळां , ' A poem should not mean but 
be ' . कविता पयलीं कविता आसपाक जाय , अर्थ - बीर्थ सगळे मागीर . देखून 


कवी म्हणटा , 


उतरां कळनात 
तेन्ना 


एकांताचीं उतरां 


अर्थाचे सूर 


आयकुचे 


( पान ३५ ) 


' पैसा'तले ‘ हांव : सुदेश लोटलीकर ' हे कवितेत सुदेशान अनमनत 
अनमनत बापायक , घरच्यांक आनी आपणाल्या बरें मागप्यांक आपणाली 
वळख करून दिल्ली - सुदेश शरद लोटलीकार ( कवी ) म्हूण . ' एकांताच्या 
उतरां ' नीय तो सांगता , 


म्हजी कविता ; 
हांव जितो आशिल्ल्याच्यो खुणो 
उतरां सोडून उरता तो 
बाकी हांव लुणो 

( पान ७५ ) 


सुदेशाक ' एकांता ' चे भाग्य मेळू , ताची उतरांची साधना खंड 
पड नासतना चलत उरूं आनी कोंकणी सरस्पत समृद्ध जायत वचूं अशें 


मागणे . 


पद्मभूषण रवीन्द्र केळेकार 


६.४.२००८ 
संवसार पाडवो 
प्रियोळ - म्हार्दोळ 
गोंय . 

And when you reach 


to the very last core of your being , 


there is suddenly an explosion . 


You bave encountered yourself 


You have seen your face in a mirror : 


You have recognized who you are . 


- OSHO 


एकांताची उतरां 


गुलाबान 
जळूक जायना 


उज्यान 


फुलूक जायना 


०००० 


कितले भोंवतात हे पांय ! 

मनशाचो मेंदू 
व्हीलचेअराचेरूच 


०००० 


मन तें 


जे रोखडेंच येता 


रस्त्यार 


०००० 


आतां 


गा होळी म्हजी 
रंगार ना तुमच्या ! 


1 


एकांताचीं उतरां 


घरधनी तो न्हय 


जो म्हण्टा ' येयात येयात ' 

घरधनी तो 


जो म्हणूंक शकता 
" चलूंक लागात " 


०००० 


तोखणायेच्या शेसरांनी 
अडेचो जरी काडलो भार 
शबै घालून फुललो म्हूण 
गायणोळाचो जायना हार ! 


०००० 


०० 


गोंय म्हजें 

भांगरसाळे 
दर्यातलो सूर्य कशे ; 
दोळे भरून चोवपाचें 
हात लावंक मेळचें ना ! 


. 


2 


एकांताची उतरां 


ल्हारांवांगडा खेळटा 
तो वेळेरूच उरता 
न्हंयेवांगडा व्हांवता 
तोच दर्यात पावता 


०००० 


खांदार माल्ला साक 
आनी फाटीक पडल्या बाग 

भुरगी जाल्यांत गाढवां 
आनी मास्तर जाला वाग 


०००० 


दोळ्यांत तेल घालून 


हांवूच म्हाका तेळटां 
खंयूंय खुट् जाल्यार 
मनाचो कान पिळटां 


साक्षी हांव 


दुख्खा ; 


फकत . 


पळोवप तुका ! 


3 


एकांताची उतरां 


एके रातीचो 
' वीर - भद्र ' 
दुसऱ्या दिसा 
मा 

' दळभद्र ' 


०००० 


तिचे वाटेक वचूं नाकात 
फट करून घालीत गाळ ; 
म्हजेंच वीख पचोवन आतां 
तिवूय बाबडी जाल्या विखाळ ! 


०००० 


भायली दारां 
बंद जालीं ? 
आतां तरी 
भितर यो ! 


०००० 


आमी ' शिर ' वंत 
' लॅसॅप्सो ' सुण्यावरी ; 

दोळ्यांर केंस 
गळ्यांत सरपळी ! 

एकांताची उतरां 


परमेश्वर 


चंवरता ; 


सुक्यासड्या रेंवटार लेगीत 


आनी म्हण्टा 


खा म्हाका ...... ! 


०००० का 


स्वासांचे घास 

मोगान भरोवन 
कोण आमकां गरयता ? 


०००० 


आमी जंय 


आसपाक जाय 


थंय नासतात ; 


हेच दुख्ख 


०००० 


जीण गिरयता 


चित्ताची भाशा ; 


गावल्यार दिशा 


नाल्यार दशादशा ! 


5 


एकांताची उतरां 


मास्तराक पळोवन 
नोटीवयलो गांधी हांसता 
का भुरग्यांक पळोवन 
पुस्तकांतलो गांधी रडटा 


०००० 


एका एका खिणाचो 


एक एक घण 


घड्याळ घडयता 


खिणयाळी जीण 


सादूर मदूर उतर म्हजें 
वायवांगडा भोंवतलें 
गिन्यानाचे वांकडे फातर 
घुमटे - भितर उरतले 


० 


मन तें ; 
जें खिणात लागता गोळाक 

आनी 


खिणांत धरता गळ्याक ! 

एकांताची उतरां 


कोणाक पडला 

कोणाचें हांगा 
फकत पड्टात नाल्ल ; 
तकलेर पडूंक जायना जाल्यार 

बेगीन हांगचो हाल .... 


०००० 


गाय सांगता मोन्यानी 


उमेदीन चरतना ; 


मान सकल घालेबगर 
खावपाक मेळना 


०००० 


शारदेच्यो मूर्यो 


कागदाच्या तळपा आड 

उतरांच्या घायांनी 
एक एक चिरून काड 


०००० 


वाऱ्याचें आंग 

ल्हार ; 
मनाचें आंग 
संवसार 

एकांताची उतरां 


पावसाच्या 


एका थेंब्यानूय 


गोंदळटा पान 
तशें म्हजें मन 

न 


०००० 


उजो 


भुंयेच्या पोटांत 

उदक 
भुंयेच्या दोळ्यांत 


०००० 


कितें खरें कितें फट 
सांगतले - धा जाण 
हांव कोण हांव केदो 
सांगतली म्हजी जाण 


०० 


० 


पाखां दी 
सोबेखातीर 
बळगें दी 
उडपाखातीर 


8 


एकांतार्थी उतरां 


फुलू खुस्तार झाकता ताका 

म्हणचो न्हय बुदवंत 
खुर्चे नांवान मागता ताका 
म्हणचो न्हय धनवंत 


०००० 


वर्साच्यो फोगोट्यो 
दर एकल्याच्या हातांत ; 
सदाचे दुख्ख लिपलां 
गणपतीच्या पोटांत 


०००० 


काळजांतलो 


सर्ग गाठूक 


सुताचीय गरज ना 
नरकांतूच सूख तांकां 

सर्गाचे मोल ना 


०००० 


स्वासाचेंच 


वेसन म्हाका 


खिणाखिणाक 
स्वास पितां ! 


9 


एकांताची उतरां 


सद्दां उठून हो कोगूळ 


रडटा काय गायता ? 


सद्दां उठून हो मनीस 
जगता काय मरता ? 


००० 


उतरांची मडी उबारून व्हरपाक 

लांब लांब वळींच्यो 
कितल्यो ह्यो तिरड्यो ! 


०००० 


गुणांची गोरवां 
आनी प्रतिभेची बोकडां 
फकत आसली म्हूण जायना ; 
तांकां आमुडचेंय पडटा ...... 


०००० 


मारूंक उबारिल्ल्या हाताक 
आशीर्वाद म्हणूक शीक 
मुर्त्यांनी घाल्ल्या गाळयांक 
अपुरबाय म्हणूंक शीक 


10 


एकांताचीं उतरां 


फांतोडेचेर 
ज्युस्त एका खिणाक 
खंयच्यान तरी 

कांय खीण 
नेमान आयकूक येवपी 
घांटीची किणकिण 


तसो म्हजो बापूय ! 


०००० 


रानवटी मुसांचो धर्म 
दुखयल्यार कुसां मारपाचो 

मूर्ख मनशांचो धर्म ; 
दुखयलेबगर कुतां काडपाचो 


००० 


तूं व्हड जाला 


काय 


हांवूच ल्हान जालां ? 


तूं म्हजेर रागार 


काय 


हांवूच तुजेर फुगार ? 


11 


एकांताची उतरां 


दुसऱ्याक जिखपाखातीर 
ताचें बरें उलोवंक शीक 
स्वताक जिखपाखातीर 
आपली धोंगां मेजूंक शीक 


केंसांतली ऊ 

तशीच तूं 
सासपिल्यार गावना 
तकली खावपाचें सोडिना 


उतर हाताक लागना 


मनाक लागता 


देव मनाक लागना 


आवयच्या काळजाक लागता 


०००० 


तुजे निळे दोळे 
आजून आसात पाठ 

थंड नितळ तळी 
आनी कमराचो काट 


12 


एकांतार्थी उतरां 


म्हेळ गरीब भुरगी 
अजून घाणीत खेळटात 

भारताचे हात - पाय 
अजून कित्याक लोळटात ? 


०००० 


दिव्याक जर 


फुटले दोळे 


दिव्याचे जग 
उजवाडायेदें 


०००० 


घरचो कोणी मरता तेन्ना 

बारा दीस सुतक 
मेल्लेभशेन जगता ताका 
बाराय म्हयने सुतक 


०००० 


हतयार बसून 

आयलो 
आनी गाढवार बसून गेलो ! 


13 


एकांताचीं उतरां 


विचार म्हणल्यार वखद 

कविता म्हणल्यार म्होंव 
हांव म्होंवांतल्यान वखद दितां ; 

मनाचो जोर काडूंक 


०००० 


गिरेस्तकाय 


पचून पचना 

गरिबी 


वचून वचना 


०००० 


मन गेला हेडूक 
चित्त गेलां फिरूंक 
अशा वेळार वतां हांव 
म्हजे ' म्हाका ' मेळूक 


०००० 


छाती मुखार काडली म्हूण 


हनुमान जायना 


माथे उंच केलें म्हूण 
मनीस म्हान जायना 


14 


एकांताची उतरां 


सूख गायचे दूध कशें 
ओडून ओडून काडचे पड्टा 
दुख्ख गायचे शेण कशे 
खंयूय गेल्यार सापड्टा 


०००० 


आसा तें 


लिपोवं नाका 


ना तें 


खपोवं नाका 


०००० 


मन तें ; 
जे दुसऱ्यांक रडयता 

म्हणसर 
आपूण रडपाक लागता 


०००० 


कवितेच्या ल्हारांनी 
गिन्यानाची वणत उडयली मोडून 
आनी गिन्यान लागले व्हावूक 

ल्हव जावन 
कवितेवांगडा ..... 


15 


एकांताची उतरां 


आवयची तिकली 

चंद्रायेदी 
आवयचे मन 
मळबायेदें 


०००० 


हांव भुतकाळांत जगना 
हांव फुडाराक रडना 
आसल्यार हांव आसां 
आतां आनी हांगा 


०० 


; 


ल्हारां 
एकार एक येतात 

दर्या 
कोणाक बुडोवंक सोद्ता ? 


तो तर 


कासवाच्या पिलाक वेंगावंक 

फुडें फुडें करता ...... 


०००० 


बायल उलयना 

तेन्ना 


आयदनां उलयतात 


16 


एकांताची उतरां 


दुख्खाची मुळां 
काळजांत लिपय 
सुखाची फुलां 


ओंठार फुलय 


०००० 


फाल्यां म्हळ्यार 

भीक 
आयचें आज 
करूंक शीक 


०००० 


खोशयेची दुकां 
दोळ्यांतल्या दोळ्यांत उरतात 

दुख्खाची दुकां 
पोल्यावयल्यान गळटात 


०००० 


आवयचे वाडप 


सदळ हातान 


बायलेचे वाडप 


सादूर हातान 


17 


एकांताची उतरां 


दुख्खाचे हुनसाणेर 
सुखाची साय 
जिणेचो पेलो 


ओठांक लाय 


0000 


म एकांत 


सुखाचे देणे 


एकटेपण 
एक दुखणे 


०००० 


झाड पुराय वाडटकीरूच 

मुळांक 
पकदस्त ' अर्थ ' येता 


ज 


०००० 


मरचे 


पानांभशेन 
जगचें 


मुळांभशेन 


18 


एकांताची उतरां 


आठ दिसांत 


वतली नदर 
अशें समजून 


जगाक पळय 


दुखयलेबगर 
आमकां जाग येना 

तिडयलेबगर 
आमकां राग येना 


काळीज म्हणटा 


बरय 


मन म्हणटा 


भरय 


नम्हाका 


भरयता 


तो 


भारत 

एकांताची उतरां 


सोद्तां सोद्तां 


गावता वाट 


बसता ताची 


लागता वाट 


मन दसला 

पालीवरी 
म्हज्या अस्तित्वाचे 

वण्टीक 


०००० 


जल्म 


एक अपघात 


मरण 


एक येवजण 


आमची आमीच 


घालुंया समजूत ; 

खोशी जा 
आसा तातूंत 


20 


एकांताची उतरां 


to 

मुठीयेदें 


काळीज तें 


आयक आयक आयकता 


निमाणेकडेन खुबळटा 


0000 


ओगीच काडपाची म्हूण 

काडूं नाका कुतां 
केल्लें जाल्लें गेलें व्हांवून 

जाली ताची भुतां 


फूल म्हणले म्हूण 

फूल फुलना 
ओगी राव म्हणलें म्हूण 


मन रावना 


भायली खिळी 
काडली 


भितरली खिळी 

उरली 


21 


एकांताचीं उतरां 


मान बागोवन बागोवन 
मान तुटली काय दिसता 
लोकशाय आसून लेगीत 
लोकशाय न्हय कशी दिसता 


हांगा कोणाकूच ना 


बसका खरी 


गुगल पृथ्वी आसा 

ITF अधांतरी 


जो दुडवांनी घड्टा 
तो दुडवांबगर मरता 
जो उतरांनी घड्टा 


तो मरुनूय उरता 


आमीच तो सादोवचो 

उतरांचो मेळ 
हेरांनी वगडावचो 


फुकटचो वेळ 

एकांताची उतरां 


तिरायत जावन 
जो आपणांक पळयता 

तोच स्वताक 
ओळखूक पावता 


0000 


कवी म्हणल्यार 
कोल्ली वेपार 
काल दुख्खी 


आयज नेटार 


हां 


कल्पनेची बाधा 
कोणाकूय जाता 


अणभवाचे अमृत 


थोड्यांकूच गावता 


0000 


तूं येतलें म्हूण 

कितले हे घावे 
घाल्यात हांवें तोंडार ; 
आयज खाडूच सारके जायना 

एकांताची उतरां 


काडून उडय 


सगळे नकार 

सपन तुजें 
जातलें साकार 


पानां थरथरली 


पावसाक 


ज़शें मन म्हजे 


उतरांक 


सावलेचो घालून मांड 


वाट पळयत 


बसलां झाड 


०००० 


मनाचे मळब दाटलां 
अणभवाच्या कुपांनी 

उतरां येतात 


घोग्यांनी 

एकांताची उतरां 


उतरां कुटीत 


बसता किद्याक ; 

अणभवाचे 


सांबाळ नाक 


००० 


सोऱ्याच्या सुतान 
कितले इश्ट गुथले 

सोरो घेवप सोडले 
आनी सगळे इश्ट तुटले ! 


०००० 


बाटली आपयता 
' पी म्हाका पी म्हाका ' 


भाग्य तापयता 


' न्हय तुका न्हय तुका 


रखरखीत वत 
आनी तोंडार फुटला घाम 
' सुटाभितर ' घुसमटून 
जीव जाला जाम 

एकांताची उतरां 


कश्टाचे फळ 
कितलें रोसाळ 


सुकी जीण 
जाता पिकाळ 


0000 


' फुडार आसा ' 


तोंडार म्हणटात 


फाटल्यान आमचे 


फोंड खणटात 


०००० 


कोणाच्याय नांवान हांगा 
कोणेय मारची मजा 
बुकलो जाला राजा 
ना 
आनी हुंदरांची प्रजा 


गाढव म्हणटा ; 
हांव जोडटां 

हांव खातां 
तुजें किदें वता ? 

एकांताची उतरां 


जितले सुस्कारे 
तितली पातकां 


येवजून लेगीत 


पिडटात म्हाका 


00.00 


सगलंच आसा 


हाताभायले 
दुसऱ्याचे इच्छेन 
आमी आयले 


०००० 


धवी तोपी 


जाल्या बदनाम 


गांधीक मारून 


म्हणटात राम 


०००० 


एक व्हडली उडी मारून 

तो न्हिदलो 
जो चलत रावलो 


तो मुखार पावलो 

एकांताची उतरां 


आमी सगळे 
मोगाळ 


आमचें उतर 


रोसाळ 


०००० 


सगळी जीण 


गेली व्हावून 


आसा तें 


घे मानून 


000 


तो अभ्यास करता 
कसलीच कटकट ना 
ताची चूक कसली 


ताका हांसूंक येना 


भंय 


एक रोग 


निर्भय जावप 


एक योग 

एकांताची उतरां 


नुस्तें , मटण खावचें 


लोणचे समजून 


भाजी पालो खावचो 


शीत समजून 


०००० 


तांणी सगळ्यांनी मेळून 
एक अहंकार पुजला 
खरो देव भयान बाबडो 
गर्भकुडीत लिपला 


०००० 


जे येता 

तें खरें 
जाका हाडचे पडटा 

तें रहें 


0000 


म्हजे जिणेचो 
हांवूच स्वामी 
उतरां म्हजी 
अंतर्यामी 

एकांताची उतरां 


गांधीजीची 


याद आयली 


बोल्सांतल्यान 
नोट काडली 


०००० 


" हे सगळे चल्लां किदें ? " 
म्हजे म्हाकाच विचारतां 
अहंकाराचो चड्टो जोर 
खिणाभितर देवयतां 


०००० 


म्हजो म्हाका 


खेळयतां 
आयलो दीस 
केळयतां 


०००० 


सूख आनी दुख्ख 
मनशाची दोन पाखां 
एका पाखान उडूक सोदता 

तो आमकां नाका 

एकांताची उतरां 


काळोख जाला 


भायर भितर 
उजवाडाचे 


येवं दी उतर 


0000 


हांव म्हणटां 

शिजोवन दी 
हान 

मन म्हणटा 


शिनून दी 


०००० 


नाटकांतूच 
नाटकां आसात 


ओग्गी रावून 


पळयत बसात 


काळजांतलो देव 
म्हजो आमीग 
देवळांतलो देव 
मात्सो कोदीक 

एकांताची उतरां 


धरतरेच्या आंगणांत 


चंद्राची पण्टी 
सूर्य म्हणटा धरतरेक 
तूं जाल्या जाण्टी 


नाती म्हणल्यार माती 


खिणयाळो उजवाड 


आनी मेणाच्यो वाती 


०००० 


सोदून भायर 
जाले जाम 
आतां सोद्या 
भितर राम 


०००० 


माळ्यान पिसुडची 
फुलाची पाकळी 


कवीच करता 
कवितेक दुबळी 

एकांताची उतरां 


धा कडेन 


मरचेपरस 
एका जाग्यार 


जगप बरें 


०००० 


आमी म्हणयारे 

देवाचे 


आमचें उतर 


निजाचे 


नरकाच्या दारार 
सर्गाची पाटी 


मनशाच्या हातांत 
पातकांची पटी 


०००० 


हातार मेंदी 


पायांत चाळ 


चंद्र तुज्या 


मुखामळार 

एकांताची उतरां 


उज्याची न्हंय 
व्हांवत आसा 


हांव अजून 


काठार आसा 


०००० 


देवाक मात्शी 
लकण लागली 

आनी 
राजकारणी जल्मलो ! 


०००० 


भांगरान बांदून घे 
उतर कवीचें ; 
पेटयेंत मात 
दवरूं नाका 


०००० 


कोगूळ 
तुजे सांगणेन गायना 

दर्या 


तुज्या तालार नाचना 

एकांताची उतरां 


सर्ग दाखोवंक 
वेंगेंत खेळय 
नर्क दाखोवंक 


सोंडार फुलय 


0000 


रस ना जिणेत 


ना आवड कसली 
फाटीर मारून भोंवतां 
दुख्खाची पोटली 


0000 


घरांतलो 


ताप 


दाराभितर 


धाप 


हांव दुख्खाची 

संवय करतां 
सूख कळचे म्हूण 

एकांताची उतरां 


अणभवांचें होमखण 


उतरांची खाण 
अर्थाच्या दिव्याक 
उजवाडाचो मान 


एकांताची 


शक्त 


आकांताची 


०००० 


हा आंग रडटा 


घामाच्या दुकांनी 


मानायाचे 


कश्ट पळोवन 


तानेल्ल्याक 


दर्यापरस 
बि 

बांय व्हडली 
THE 

एकांताची उतरां 


ण आमी मदूरब 
T ण फुलावरी 


आमी सादूर 


न सुकण्यावरी 


०००० 


जो करता 


नक्कल 
ताची शेणटा 


अक्कल 


O 


अजून आसात पाठ 
वेळेवयल्यो यादी 
ल्हारांचे पांगरूण 
आनी रेवेची गादी 


संवय एक वेसन 


सुटून सुटना 
संवय एक पिशें 


वचून वचना 


37 


एकांताची उतरां 


कोयत्यान 


नाल्ल फुट्टा 


उतरान 


मन तुट्टा 


०००० 


आज हांव खूश आसां 
खोस वाडोवंक पितां 
आज हांव दुख्खी आसां 
दुख्ख पचोवंक पितां ! 


०००० 


आमी निजाचे 

परधार्जिणे 
आमचे परस बरें 
दारांतलें सुणे 


0000 


' ट ' क ' ट ' जोडून 

कवीपण येना 
चोरयेच्या दुडवांक 
धनीपण येना 

एकांताची उतरां 


मानाय 


निवळ करता नरक ; 


जातूंत रावंक येता 


भाटकार 


सर्ग समजून 


०००० 


भक्ती 
इतकी पकदस्त 
की देवाक झक मारीत 

धांवचोच पडटा 


०००० 


उतरां कळनात 

तेन्ना 
अर्थाचे सूर 


आयकुचे 


0000 


भुरग्यांचें , घराचें , 
म्हजे , सुण्यांचे 

करता म्हणसर 
तुजें म्हूण किदें उरता ? 

एकांताची उतरां 


“ सब भुमी गोपाल की ! ” 

गोपाल 
केन्ना आसलो काय 
सी . एम् . गोंयचो ? 


0000 


सोदून गावतात 
ती खरी नाती 

जशे 
दाँतले मोती 


०००० 


हो एकांत 


न्हय जीवघेणो 


हो एकांत 
उतरांचो कणो 


भायलो मोग 

बावता 
भितल्लो मोग 


मा फुलता 

एकांताची उतरां 


सैम दिता 


प्रकृती 


मनीस करता 
१ विकृती 


०००० 


फळ नाका 


माती दी 


झाड नाका 
मुळां दी 


०००० 


जाल्लें गेल्लें 


विसर पुता 


वजे म्हजें 
घे आतां 


चवथीचे दीस 
फोगोट्यांचो वास 
गोयकारांक जातात 
उजवाडाचे भास 

एकांताची उतरां 


हांव गीतकार न्हय 

हांव कविताकार 
अणभवाच्या पाशाणाक 

दितां आकार 


III राम 

मन एक 
फ्राक बिल्डींग 
केन्ना कोणाचेर कोसळत 


नेम नाही 


मान 


०००० 


न 


सगळ्यांचोच देव 


भेश्टयता 


आनी भिल्ल्यांक 
LIFES मा कश्टयता गांड 


सोंड दी श्वासाखातीर 
तोंड दी घासाखातीर 
ताट दी पोटाखातीर खि 
पाट दी ताटाखातीर 

एकांताची उतरां 


कृष्ण ना 


अशें एक घर ना 


राधा ना 


अशें एक मन ना 
राधेचो घोव मात 
सोदून गावना ! 


०००० 


पाडूक गिळटनाः 


मनशापरस 
कितलो शांत हो हार 


बुद्धाभशेन ! 


पाल 


वण्टीक दसून म्हण्टा ; 
हांव आसां म्हूण वणत आसा ! 


००० 


मांग आयतें वीख 


गावलां म्हूण 


ओगीच फणो फुलो – फुलोवन 

फोंसणां घालूं नाका 

एकांताची उतरां 


एकांताची उतरां 
दोळे धांपून छापमा 
उतरांक लागना 
का गि 


0000 


पीराचो हात 
दाखोवं नाका 
कागदाचें कमळ 
फुलोवं नाका 


0000 


लोक ' निवडून 

दितात ते 
फातरांतले तांदूळ 
काय तांदळातले फातर ? 


०००० 


भक्ती आसा 
जिणशक्ती दी 

सक्ती नाका 
जागा मुक्ती दी 


40 


एकांताची उतरां 


ह्या काळखाक 


आमी उजवाड म्हणटाले ? 

ह्या पिशेपणाक 
आमी गिन्यान म्हणटाले ? 


काळोख खबर ना 

उजवाडाक 
कशे वळखतले ? 


०००० 


आपणाचेरूच खूश आसप 

मनाचो एक रोग 
दुख्खाक.तोंड लिपोवन 
सोसप सगळे भोग 


गेले ते दीस 
सरळ मार्गान चलपाचे 

गेले ते दीस 
मनीसपणान जगपाचे 

एकांताची उतरां 


फांतोडेची फुलां पळय 
पावसांतली ल्हारां पळय 
आपले भितर आपणाक पळय 
कोण म्हणटा देव ना ? 


०००० 


आमकां नाका तें 
आमकां न्हय तें 


आमकां सोबना तें 


आमकां किद्याक तें 


आमी गोंयकार ! 


०००० 


मोगाचे भाशेक 


लिपी नासता 
मोगांत कोणाची ' कॉपी ' नासता 


०००० 


ही दनपार 
घेवन येता 


जीवखायरे धगीच्यो यादी 

एकांताची उतरां 


आकांत करूंक 


वेळ नाका 


ज एकांत घडोवंकशा 


वेळ वताणत 


०००० 


पिल्लो मनीस 

निवळटा 
पियेनाशिल्लो 
निवळणा 


०००० 


जीण 


उदकावरी व्हांवता 


स्वास 


स्वासाक धरूंक धावता 


0000 


आमच्याच जाळ्यांत 
घुस्पल्यात आमी 


हांव सोडयतां तुमकां 
म्हाका सोडयात तुमी । 

एकांताची उतरां 


नाणे वाजता 
हिरो वाजना 
ल्हारां नाचतात 
दर्या नाचना 


०० 


आवयक चुकिल्लें पाडूक 

हामेता 
दुडवांक चुकिल्लो मनीस 

घामेता 


०००० 


आपली आपणे 
करची राखण 
भायलें आंगण 
सगळ्यांचें ! 


०००० 


शिंगां दाखोवन 


पुजून घेवपाची 


रीत आतां सोंपली 

5 
शिंगां कापिल्ल्या बैलाचीच 
पूजा आतां जातली ! 

एकांताची उतरां 


दोळे बंद केलेबगर 
कांयच तुका दिसचें ना 
सगळे आसा आपले भितर 
भायली नदर पावचीना 


०००० 


गोंयची आमची 

पोन्नी घरां 
मनशां कमी 
दारांच दारां 


०० 


मेंदू करता 


देहाक अपंगूळ 


मन करता 


मेंदूक अपंगूळ 


००० 


मुर्ती घडोवंक 


बोटां जाय 


मनां घडोवंक 


उतरां जाय 

एकांताची उतरां 


खोट्या हिऱ्यापरस 
खरे नाणे परवडलें 


०००० 


मरण सामकें सोचे 

निबंधाभशेन 
जगप खूब कठीण 
गणिताभशेन 


आयज खुबूच 

भिरभिरतात 
केंस तिचे वाऱ्यार 


मन ना दिसता थाऱ्यार 


०००० 


जाक़ा दुख्खाक 
थातारूंक कळना 


ताका सुखाचे तोंड 
केन्नाच दिसना 

एकांताची उतरां 


दर एकल्याक दिसता 
आपूण हार दुसरो गांयडोळ 
आनी हांगाच जाता 
सगळो गोंदोळ 


अधीक म्हयनो कसो 
तो मदींच आयलो 
मनाची पाखां 


हुमटावन गेलो 


बरो जावपाक 
वाजेवं नाका 
आपले दुख्ख 
सजोवं नाका 


०००० 


पुण्यवान पुण्य करिना 
फकत सैमाक पालव दिता 

पापी पाप करिना 
फकत सैमाचे आड वता 

एकांताची उतरां 


जें आमी खातात 
तेच आमी जातात 


जाका आमी हापेतात 
ताकांच आमी धापेतात 


०००० 


आंधळ्या , आंधळ्या , 
पांगळ्याक तूं खांदार बसय 

पांगळ्या , पांगळ्या , 
आंधळ्याक तूं जग दाखय ! 


आमचेच भिरांतेची 
आमकां पडल्या वंय 

वेंग मार भंयाक 
मोगाक भिता भंय ! 


०००० 


कामान जाम 


ताका न्हिदेंत सुसेग 

न्हिदेंत घाम 
ताका कामांत सुसेग 

एकांताची उतरां 


जाण्टो पावस झड्टा मजेन 
तन्नो पावस दड्टा लजेन 
जाण्टो पावस झडयता 
तन्नो पावस गणयता 


जाण्टो पावस बेबकाचेर 
तन्नो पावस हतयाचेर 
हत्ती शेत माडयता 
बेबूक शेत कालयता 


० 


उजवाडाचो 
निमणो थेंबो . 
चिवून घेतना ; 

दिसलो 
हयन्हयसो 
मळबकपलाचो 

ताचो चेरो 
ल्हारांच्या ओठांचो ! 

एकांताची उतरां 


न्हय हांव 


एक 
सार्वजनिक बाग ; 
कोणेय येवचे ...... 
केन्नाय बसचें ...... 
किदेंय करचें ! 


००० 


दर एका खिणाचो 


एक एक घाय 
म्हाल - घर बांदूंक घेतला 


घायांचें ! 


०००० 


घोव आसतना 
कांयच करचें पडना 


काय 


घोवाक लागून 


गा 

लागून 
कांयच करूंक मेळना ? 

एकांताची उतरां 


सदांच केलो 
दुडवांचो कोयर 
कोयराचो आतां 

दुडू कर 


०००० 


भुरगेपणांत 
हांव हांसतालों 
तस्सो तो हांसता ; 
तेचखातीर ताचो म्हाका 
चड भंय दिसता ! 


०० 


कवितेक 


धनाची आस ना 


धनाक 


कवितेचो ' त्रास ' ना 


०००० 


3 


इल्लीशी बावली 
आल्तिनोचेर पावली 
पिशॉल तुजें आल्त - माड 
रंग तुजो सोदून काड ! 

एकांताची उतरां 


स्वास हांव , भास तूं 
बीज हांव , वीज तूं 
मूळ हांव , तूं चंवर 
अर्थ हांव , तूं वाणी 
शैलजा शूलपाणी 


०००० 


कोगूळ लेगीत 


आयज 


कुत्र्याभशेन 


बोब मारता ! 


०००० 


नो लाईट्स 
नो साऊंड 
नो कॅमेरा 

नो अॅक्शन 
फकत ...... सायलन्स ! 


०००० 


मन तें ; 
जें कोणाक घालिना " भीक " 

आनी 
खिणांत मागता भीक ! 

एकांताची उतरां 


उश्टें मानल्यार 
जगांत इश्टा , 


उश्ट्याबगर कांयच ना ; 
जल्म तुवे घेवचे आदीं 
आवयन तुका उश्टयला 


मरण ना मळबांत 

मरण ना मसणांत 
मरण जगता दर खिणाक 
जित्या - जिव्या काळजांत ! 


0 


जगपाची पिडा 


मेलेबगर वता ; 


मेल्ल्याचे सवंग घे 


जीण पासार जाता 


० 


0 


उजवाती 
परमळ फांकयतात ? 


काय 


घाण लिपयतात ? 

एकांताचीं उतरां 


जग तिडयता 


मन फुलयता 
पिसो उलयता 


सत खुणयता 


०००० 


भायर सरून बेकार कसो 
किद्याक भोंवू जगाक सोदीत ? 
साटली - पोटली घेवन रावूक 
जग म्हजे आयलां कुडीत ! 


०००० 


घरां बदलली म्हूण 

भोग बदना 
मोगी बदललो म्हूण 

मोग सादना 


बायलेचो कृष्णन 


घोवाची राधा ; 

घराची बादा 
आनी भुरग्यांचेर गदा ! मा 

एकांताची उतरां 


तुर्वे येवचें 

तूं येतलो 
म्हूण कितें कितें केलें 


आनी तूं हांगाच आसा ! 


०००० 


कितले बेगीन 
बोवाळ घालतात ही शेवणीं 

रावात मात्शी ; 
म्हजी फांतोड जावची आसा ...... 


०००० 


मुठीयेंदें काळीज 


मळबायेदें जाता 
थेंब थेंब रगत दिवन 
मेल्ले भुंयेक जागयता 


०००० 


झूज सोपलें 


झुजप्यांची हाडां किल्लली ; 
आजुनूय हो कवी 

तरसाद घेवन 
वाऱ्या फाटल्यान कित्याक लागला ? 

एकांताची उतरां 


सदांच जाची चवथ 


ताका चवथ लागना 
देव जाच्या काळजांत 
ताका देवूळ लागना 


०००० 


चिंतेची चिंता 
आतां सोड शिरीमंता 
मनाचीच कातर ती ; 
जीण सगळी पिन्ता 


००० 


खरो ध्यानी 
विचारांक थांबयता तो 

खरो कवी 
ध्यानांत बरयता तो 


०००० 


फाटीवयले कुबड 


कुबड्यांवांगडा चलता ; 

तसो म्हजो देह 
मनावांगडा धोलता 

एकांताची ' उतरा 


मना , मना , आयकना ? 
कोणाक रोग कोणाक रिणां ; 

मना , तुजी भुरगेपणां 
सरणारूय जळची ना 


O0 


मन भोंवडायता जाणोवंक तुका 
भौस म्हणल्यार आपूण न्हय 
उतर म्हणल्यार मंत्र मरे 
वेळेवयले फातर न्हय 


दुकां झडोवन उडय एकदांची 

जशी सुकी पानां 


रुखाची ; 


उरता ती पाचवी खोस 
तुजी म्हजी सगळ्यांची ! 


०००० 


निमाणे 
जगपाची कलाय 
शिकची पडली मनशाक ; 

इतलो अडाणी प्राणी 
जल्मलो तरी कित्याक ? 

एकांताची उतरां 


मनीस काय माकोड ? 
आतां हांव वळखतां ; 

भेसावेल्यान न्हय 
दोळ्यांवयल्यान ...... 


०००० 


बहिणामाय , बहिणामाय , 

तूं कवितेची माय 
उतरांत तुज्या दूद 
आनी गिन्यानाची साय ! 


०००० 


किदें केलें ? 
पुनवेक जल्मलो . 

उमाशेंत जगलो 
7 जिळमिळट्यार मेलो ! 


फुरशें सामकें बुरशें 
दिवड मात्सो निवळ 
सोरोप सोड्टा कात 
मनीस करता घात 

एकांताचीं उतरां 


चित्ताची गती 
वचूं दी ऊंच ऊंच 
जातलो पती गणांचो 
स्वता तूंच तूंच 


००० 


मुखार शेत 


एक दोंगोर 


दोंगरार आसा एक कपेल ; 

देवळाचे ज्युस्त कुशीक 
आसा म्हजे कोल्ली जनेल ! 


००० 


भिकाऱ्याक दिसता 
आपली भूक सगळ्यांत व्हड 

गिरेस्ताक दिसता 
आपले दुख्ख सगळ्यांत व्हड 


०००० 


दुख्खूच जाका खबर ना 
ताका सूख कशें कळटलें ? 
दुख्खाक सूख म्हण्टल्यांक 
सूख कशें गावतलें ? 

एकांताचीं उतरां 


आपलो आपूण 


नाचता मोर 


मोरा नांवांन 


मागता चोर 


0000 


काळखाक शीम ना 


उजवाडाक आसता 


दुख्खाक वंय ना 
सुखाक घालची पडटा 


०००० 


मन चड पिड्टा ? 
उपाशीं दवर ताका 
मनांत येता तें तें 
तिडकीन करूं नाका 


०००० 


पयलीं स्वताची कुरूपताय 


मानून घे ; 
मागीर दुसऱ्यांचे देखणेपण 

आपशींच कळटलें 

एकांताची उतरां 


माडावयल्यान 
उडी मारूंक जो भिना 

तो केन्नाच 


जीव दिना 


जे जळटा 
जें वाऱ्यान पडटा 
जें उदकात बुडटा 
तें सोडून किदेंय कर ! 


०००० 


जिणेचो चिखोल - कालो 
खूब जालो खूब जालो 
सापांतल्यान सोड आतां 
आपय म्हाका मार उलो 


सद्दां उठून सोद्तां हांव 
खंय गा म्हजी शेणल्या वाट ? 

अजाप दिसता म्हण्टल्यांची ; 
" गावली वाट ! गावली वाट ! " 


65 


एकांताची उतरां 


जिवीताचें एक एक पान 
सोपत आयल्या शाई 
म्हजे वांगडा ल्हवू ल्हवू 


बदलत चल्ल्या सयी 


०००० 


पातळसो धुंवोर ; 


पूजा चल्ल्या दिसता 


चुरचुरो धुंवोर ; 
कोण मेला दिसता 


०० 


मना बाये , 


म्हाका सांग 
दुखता तुजें 


खंयचे आंग ? 


०० 


सुवार्थ पोटांत नासता 

तो आसता मनांत 
अध्यात्म ओंठार नासता 
तें आसता अणभवांत 

एकांताची उतरां 


कुरू काय बावलो 


नाणे म्हज्या मनांत 
केन्नाय घुस्पलो की 
उडयतां मनांतल्या मनांत 


०००० 


मळबाक 


फुटल्यात झरे 
उदक भरतात पोशांनी 
कुपां आनी वारें 


०००० 


देव दिता 
देवचार नाङ्टा 

सैम दिता 
मनीस पाडटा 


०००० 


घड्याळीच्या काट्यांक लागना 
कोण मेल्यात काल 
तशे ते काळाचे 
कळना तांची चाल 

एकांताचीं उतरां 


नवो दीस 
कालची सोडली कात 


नवो जल्म 


चडयलो नवो फात 


०००० 


तो इतलो शेर्त की 


चुकून लेगीत 


चण्यांत 
भिकण पडचे ना 


0000 


ओठार ना 
पूण मनांत आसा 

करणेत ना 
पूण काळजांत आसा 


0000 


एक एक खीण 
पेड्ड्यार जायत चल्ला 
हांव त्या खिणांची 
मडी बांदूंक उरलां 

एकांताची उतरां 


सगळे बरें चल्लां 


अशें म्हणत राव ; 
मनाचो फोंड 


खणत राव 


००० 


खऱ्याचें हांगा 
खरेपण ना 


फटकिऱ्यांक हांगा 


मागचें पडना 


०००० 


रिकामी तकली 


आनी रिकामी बाटली 
दोनूय गडगडटात 


०००० 


मनीस इतलो 


म्हान जावचो 


ताचेमुखार देव 


ल्हान दिसचो 

एकांताज़ उतरां 


लोकूच जेन्ना 


मागतात हुकूमशाय ; 

पांयार पांय 


आनी घायार घाय 


०००० 


रोग आसा 


म्हळ्यार 


जितो आसा . 


०००० 


हजार जाणांनी सांगला 

तेच सांगचेपरस 


ओगी रावप बरें 


०००० 


पिंजऱ्यांतली चानी 


तसो भेरेला हांव 
म्हजे म्हूण कांयच ना 


फकत उरता नांव 

एकांताचीं उतरां 


हांवेंच म्हाका 


आडयला 


म्हाकाच हांवें 


नागयला 


०००० 


सिनेमा काड्टा ? 
कोणाक नाड्टा ? 


०००० 


दूख कळची न्हय म्हूण 


मनाक भेरयलें 

दुखीवांगडा 
सुखूय कळनाशें जालें 


०००० 


हांव सदांच फिरतेर 


म्हजे भितरूच 


जग म्हाका गावता 


म्हजे भितरूच 

एकांताचीं उतरां 


ताका भूत दिसलें 

आनी 
ताणे मान्य केलें की 


देवूय आसा 


०००० 


पूल मोडट्लो म्हूण 
जो आलतड सोडीना 


तो पलतडी पावना 


०००० 


नाका नाका म्हणसर 


पावसान पडचें न्हय 


बरो बरो म्हणटा म्हूण 


मनशान फुलचे न्हय 


००० 


सुक्या सड्यार पडला तो 

आसूने राजयोगी 
खपता हांगा खोऱ्यांनी 
जें जें करता भोगी 

एकांताीं उतरां 


पानां जाल्यांत 

थतरवितर 
रोकडोच येतलो दिसता 

चंवर 


०००० 


गांवांवयली 


घांट 
सासायेचो 
कांठ 


०००० 


सोऱ्याक आनी पॅत्रॉलाक 


खंयच मरण ना 


अमृत आनी तीर्थ 


सोदून गावना 


०००० 


हो 
सापशिडीचो खेळ 


काय 


मनशाचो वेळ 

एकांताची उतरां 


चिखलांत मुंगरून 

पडलां मन 

तरीय येता 
खंयच्यान धन ? 


० 


फुलांचो गंध 


आपयता 
फळांचो रंग 


आपयता 


०००० 


दर एक गजाल 
मनांत येता ती 
उलोवंकूच जाय 


अशें ना 


०००० 


देव जाला 
काळखाची कोठयेकूड ; 

भंय दिसलो की 
थंय वचून लिपप 

एकांताची उतरां 


म्हजी कविता 
हांव जितो आशिल्ल्याच्यो खुणो 
उतरां सोडून उरता तो 
बाकी हांव लुणो 


00 


झाडांपेडांचो जालो कोयर 


दोंगोर खणट्ना 


भुंयेन सोडलो आपलो जीव 

भांगर सोड्टना 


०००० 


बारीकसाणेन पळयत जाल्यार 


दुबाव मारता 
देव नांवांचो कोणतरी 


आमचे मदीं आसा ! 


०००० 


देव पयलीं 
चिखलाची संवय करता 

मागीर 


कमळ फुलयता 

एकांताची उतरां 


मन इतलें 
चमत्कारिक की 
ताचे इतलो व्हडलो 
चमत्कार तो कसलो ? 


म्हज्याच दारांत 
भीक मागतां हांव 

भीक घेवपी हांव 
आनी भीक घालपीय हांव 


' शॉर्ट कट ' ना 
जिणेंतलो भोगूंक रोस 
रातभर न्हिदलेबगर 
फांतोडेची येना खोस 


00 


एक तारूं पावतलें 
एक तारूं उरतले 

जें तारूं पावतलें 
तातूंत आमी आसतले ? 

एकांताची उतरां 


तूं 
एक पावल मुखार घाल 

तो 
दोन पावलां लागी येतलो 


0000 


आपणाक कितें गावलां 
तें हेरांकूय सांगचें 
उतरांचे मंत्र 


अनाड्याकूय कळचे 


०००० 


कोणूय मरतकीर 

मेळूक वतात 
ते जिते आशिल्ल्यांकूय 


मारतात 


०००० 


निराकाराक 
आकार दिलो 
की देवपण शेणटा 

एकांताची उतरां 


पोशांत 


उदक घेवन 
ताका दाखयले हांवें 


हो दर्या ! 


०००० 


खंयचे दिकेन व्हांवता वारो 
येतलो वारो वतलो वारो 
स्वासांच्या फाटीर बसून 
जिणेचो व्हांवता झरो 


०००० 


संथ लयीत 
चल्लां सगळे 


ना बंद 
ना मेकळे 


०००० 


देव दिता 
देवचार नाडटा 


लोकांचे दुडू 


कोण कोणाक वाडटा ? 

एकांताची उतरां 


मरप तें दुसऱ्यांनी 


आपणे न्हय 


जगप तें आपणे 
दुसऱ्यांनी न्हय 


०००० 


सादय सम 

सैमाकडेन 
सगळंच दिसतले 


तुजेवटेन 


०००० 


अमेरिकेचे उश्टें काडल्यार 


म्हान म्हणटात 
भारताची सेवा केल्यार 


ल्हान म्हणटात 


0000 


गर्क आकांताची 

संवय ताका ; 
पार्क एकांत कला 


Sai 


तिडयता 

एकांताची उतरां 


न्हावन धुवन 


चक्क जालो 


परतो मातयेंत 
लोळपाखातीर 


०० 


काळजांत जाता धस्स 


उतर फुट्टना 


मन जाता थतरवितर 
अर्थाक सोदतना 


०००० 


सपन अजून 

सोपूंना 
जाग कशी येतली ? 


०००० 


एकलो स्वास घेता तेन्ना 
दुसरो स्वास सोड्टा 
एकलो जन्म घेता तेन्ना 
दुसरो प्राण सोड्टा 

एकांताची उतरां 


जाण्टेपण 


आयलें धांवून 


तन्नेपण 


गेलें व्हावून 


०००० 


तेंगशेर 


रावून पळय 


दोळे भितर वळय 


०००० 


आपलेच शेपडेक 


धरूंक धांवता 


तो एकाच जाग्यार 

धुंवत उरता 


०००० 


मुखार पडलां जग 
आनी म्हज्यांत पडलां हांव 
एका एका खिणांचे 


सोशीत आसा घाव 

एकांताची उतरां 


न्हावन धुवून आयलो 


मिर्गाचो पावस 


पावसाची बोली 


मोगाची भास 


०००० 


चिंतेचो जोर 


चडटा 


जिणेची तकली 


०००० 


चाबकान मारता 

f 
काळजाक कोण ? 
काळजांत लिपला 
दुख्खाचो फोंड 


। फूल भावना 
छत परमळ भोंवता हाय 

मनीस धांवना 
कायम 

मन धांवता 

एकांताचीं उतरां 


निमणी उरता 
ती पवित्रताय 
बाकी सगळ्याक 


चुडटी लाय 


०००० 


मनान जो चलना 
मनाक जो भियेना 


मोख जाची म्हान 
तोच बलवान 


booo 


विचारांचे पॅत्रॉल 


मनाच्या उज्यार 

उतरांचो धुंवोर 
हुबत आसा वाऱ्यार 


०००० 


हांव कोणूच न्हय 
हे कितलें बरें 
हांव कोणूय जाल्यार 
तुका त्रास न्हय रे ? 

एकांताची उतरां 


विचार करपाची 
ताक जंय सोपता 
थंयच पिशेपणाक 


सुरवात जाता 


०००० 


कितलेशे जाण 

मेल्ले 
फोनाचे डायरेंत 

उल्ले 


०० 


सुखाचो ह्या 


दुबाव येता 
दुख्खाक घेवन 
सूख येता 


०००० 


किदें करपाचें 
सगळे करून जालें 

आता खंत ना 
हे उल्लें तें उल्लें 

एकांताची उतरां 


रातभर रकलो पावस 

हुंवार आयलो ना 
उतरां पडली घोग्यांनी 
काळीज हाल्लें ना 


०००० 


स्वामी म्हणल्यार 

स्व - आमी 
विश्व आमचे 
अंतर्यामी 


०००० 


वखद म्हूण फिरप 
वखद म्हूण जेवप 


वखद म्हूण जगप 
आनी बरो जालो की मरप 


००० 


ब्रह्मांडाचो खेळ 
आनी मनशांचो मेळ 
कोणाक आसा हांगा 
स्वताखातीर वेळ 


85 


एकांताची उतरां 


मराजकारण्यांची 
पळोवन गिरेस्तकाय 
दोळे वरशे करून 
घामेता लोकशाय 


TF 


०००० 


कालची हुनसाण 


आयज नाका 
नवें उदक तापोवया 
कालची शापोतां आयज नाका 

नवीं उतरां घडोवया 


०००० 


शाळेत आसतनाचो 
म्हज़ो फोटो हांव पळयतां 

P म्हजें भुरगेपण 
py म्हाका खेळयतागाध 


0000 


पसऱ्यार वता ? 
एक कील खोस घेवन यो 


; 


खूब तेप जालो 
ऊखूश जावन 

एकांताचीं उतरां 


अगिा चार वळींची कविता 
कोणा बापायचो फात न्हय 


तुमका बरोवंक येना 


ही आमची चूक न्हय 


०००० 


जाका दुख्खाक 
थातारूंक कळना 
ताका सुखाचे तोंड 
केन्नाच दिसना 


००० 


गिन्यानाचे म्हत्व 


जाका कळना 


ताचे वटेन सूख 
वळोवनूय वळना 


०००० 


नदर जाय 


पळोवपाची 
चलप - उलोवपूच सांगता 

वळख मनशाची 

एकांताची उतरां 


उदकाची चूक धरी नात आमी ; 
उदकांत कोणूय बुडल्यार 

मरणाची चूक कसली 
एकदां जल्माक आयल्यार ? 


०० 


थोडे उडटात 
थोडे दडटात 
थोडे जोडटात 
थोडे नाडटात 


००० 


धांवत्या व्हड्यार 


मार उडी 


वाऱ्या वांगडा धावून 
लाय तुजी घुडी 


00 


फूल दिसता 
वास दिसना 


देह दिसता 
आत्मो दिसना 

एकांताचीं उतरां 


मुदी दसली 

बोटाक 
जशें मन म्हजें 


देहाक 


०००० 


एकेच आदोळेर 
सगळ्यांक उजरायले 

कोण शेणले 
कोणाक शेणयले 


००० 


मोनी उतरां 
उलोवपाक लागतात 
' म्हाका बरय ' म्हूण 


फाटल्यान लागतात 


०००० 


हांव सुखी जाला 

सगळे येयात 
हांव दुख्खी आसां 


मात्शे रावात 

एकांताची उतरां 


पश्चात्तापावरी 
ना ख्यास्त 

प्राय 
दुसरी 


०००० 


अणभवाचो आशय 
दुदावयली साय 
उतरांच्या तोंडाक 
पेनातली शाय 
जा 


०० 


पेटिल्ली मेणवात 


का व्हांवता वयर 
उरफाटी केल्यार लेगीत 


काकापावयरकडातर 


०००० 


लिएकांताकत 


आमीग कर 


मनाक तुज्या 
चिमटेंत धर 

एकांतारी उतरां 


गा - ' जाण्टी आमी 

' गति 
जाय जाय म्हणटनाच मरची 


नाका नाका जायसर 


उरची न्हय ' 
का 


०००० 


हांव जालां 
HITS THE 

मृदंग 


हेवटेन तूं 


तेवटेन तो 


०००० 


कोयर आसा थंय 

तण फुलना 
भंय आसा थंय 
सूख फुलना 


०००० 


स्वास घडयता 


तम् प्राण 


मन करता 


फा घाणका 

एकांताची उतरां 


मोगिकेवांगडा बसल्यार 
एका वराचें मिनीट जाता 
पेटे चुलीर बसल्यार 
मिनटाचें वर जाता 


०००० 


अती शांती 


एक 


अशांतीच 


०००० 


भक्त आसाच . 


फकत 


कोणाचो तें 


थारपाचें आसा 


०००० 


भितल्ली घुस्मट 
भितरूच उरता 
मनाची भूय 


भंयकापान हालता 

एकांतार्दी उतरां 


सगळे बरोवन सोंपलें 

एकल्याखातीर 
खूब कितें उल्लें 
दुसऱ्याखातीर 


०००० 


कोणाकूच ना 

खोलाय 
मनीस जाला 


सवाय 


०००० 


तत्वांलागी 
खेळू नाका 
सत्याची वात 
पालोवं नाका 


०० 


बेगीन 
जागो जावं दी 
आनी उजवाडान 

भरूंदी 
हो सपन - काळोख 

एकांताची उतरां 


मुर्खानी जोडचें 


गखोऱ्यांनी 
मोडचे पुंजोवचें 

कवींनी 


०००० 


उतरांचे 


फवारे नाका 


अर्थाचो 

JST 
नितळ झरो पुरो 


०००० 


सोबता 


तें करचें 
चितूं नाका 
फायचे 


0000 


एकांत 

पाट 
देवाचें संगीत 

नि : शब्द 
देवाचे गीत 

ज 

एकांताची उतरां 


येवजून येवजून 

येता 
मनाक चाळोवन 


वता 


०००० 


आपल्याच विखान भरिल्लें 


अन्न खाल्यार 
सोरपाक 


बाधा जायना 


०००० 


दुख्खाचो अभाव 

आनंद 
उजवाडाचो अभाव 

काळोख 


०००० 


दिसभर तापयता 
सांजवेळार आपयता ; 

सूर्य 

एकांताची उतरां 


आरती ओवाळपाच्यो 

थंय 
मीठ ओवाळचे 

पडलें 


०००० 


राजकारणी जाल्यात 


भुरग्यांभशेन 
आत्तां हेवटेन 
आत्तां तेवटेन 


o 


कलाकृती पयलीं 


मागीर कलाकार 
पयलीं दिता आकार 
मागीर जाता साकार 


०००० 


येवजून येवजून 
जालां बेजार 
परत एकदां 


जावंया काजार 

एकांताचीं उतरां 


तुळशी लग्न ; 


कृष्णाचें 


एक प्रकरण 


भरता 


आमकां 


०००० 


आवयच्या तोंडार 

पळयलें हांवें 
म्हजे म्हातारपण 


००० 


भुकेल्ल्याक 
' टेस्ट ' नासता 
निर्शेल्ल्याक 
घोस्त नासता 


०००० 


कोणा नांवान 


मारता बोब ? 


सगळ्यांचीच हांगा 


पडल्या बोब 

एकांताची उतरां 


उतर आमचे 


फातर न्हय 
दोन मनांची 


कातर न्हय 


०००० 


जिणेचे रंग 


बदलत आसात 


ओग्गी रावून 


पळयत बसात 


००० 


म्हातारपण बेगीन जाय ? 
मरणाची वाट पळयात 
तन्नेपण उरूंक जाय ? 
मरणाचेर खोट मारात 


व्हडलो बाबा 
देवाक उलो मारता 

" देवा रे 55 " 
आनी आपुणूच म्हणटा 

“ ओ ऽ ऽ ” 

एकांताची उतरां 


सळसळत 


धांवता काळ 
कोणाक गाळ 
कोणाक माळ 


०००० 


देव म्हणल्यार 


1 एक मोनजात 
आमी जोडपाचे 


फकत हात 


०००० 


जितलो 


तेंगशेर चड्टा 


तितली दरी 


वाड्टा 


०००० 


कृष्ण म्हणल्यार 


कर्षण 


कर्षण म्हणल्यार 


आकर्षण 

एकांताची उतरां 


मनाक धरून 


भायर मार 


दुख्खाची 


मनय हार 


०००० 


चड गोड खाल्यार 
गोडाक मन विट्टा 
तीच तीच गाणी आयकून 
लता लेगीत पिड्टा 


०००० 


तूं कटें 


हांव कासव 


तुजे राखणेत 


घेतां विसव 


०००० 


मन 


तोडटा 
काळीज 
जोडटा 

एकांताचीं उतरां 


सैमान दिल्या 


कूड 
आमी लायतात 


चूड 


०००० 


जाच्या घराक 


उजो लागला 


ताका 


पायांतलो काटो दुखना 


०००० 


गणेशा आयलो अंदूंय ? 

उतर तुजें 
माटोळेक बांदला हांवें 


मन म्हजें 


०००० 


चड गोड खाल्यार 
रोग जडटा 


सुखाच्या आड 
दुख्ख रडटा 

एकांता ! उतरां 


हांव विरोध 


करिना 
हांव येवकारूय 


दिना 


मनाचो अदमास 


सदांच चुकता 


काळजाचो उलो 


वेळाक पावता 


०० 


केल्ली चूक 


पिडटा 


मागीर मनीस 


रडटा 


०००० 


इल्लीशी चूक 


आनी 


केदी ही ख्यास्त ! 

एकांताचीं उतरां 


गेले ते खीण 

मेले 
नव्या खिणांचे 
कोम आयले 


०००० 


सुरकुतिल्ल्या पोल्यार 


जाण्टेलेची दुकां 
जाण्टेली म्हणटा 
मोग जाय म्हाका 


०००० 


भूतकाळाची 
भुतां नाचोवन 


वर्तमानाक 


फटोवंक नाका 


०००० 


मेळयलें 


हाच्या सुखापरस 
मेळ्ळं ना 


हाचे दुख्ख व्हडले 

C 


एकांताची उतरां 


जांबय काडटना 


हाय राम 
मरतना हे राम 
जीण जगतना मात 


रामाक राम राम 


०००० 


भुरग्यांच्या फाटीर 

वजें 
आनी मास्तर खाता 

खाजें 


०००० 


जाचे पाठांतर 


चड 


ताचें चलना 


बॉड 


०००० 


चड गोड खाल्यार 
ताळ्याक बसता माट 
चड आशा केल्यार 
जिणेची लागता वाट 


104 


एकांताची उतरां 


म्यानांतल्यान 
तरसाद भायर काडची 

तशें हांव पेन काडटां 
आनी निळ्या रगतान बरयतां 


०००० 


न्हालो धुलो 
लिप्प जालो 
पर्थो लोळूक 
मेकळो जालो 


०००० 


कितली 


ही भजनां 


देव काय 


भज ना 


०० 


जितेपणी 


जाय आसतात 


ते 


मरणाक जमतात 


105 


एकांताची उतरां 


फेस्ता पयलीं फाम 
दिल्ली उतरां मोडून 
मंत्री जाला जाम 


०००० 


एका पानार 


पयलो वाडदीस 


दुसऱ्या पानार 


मरण 


०००० 


तें प्रसादाक गेलां 


देव पाकळी दिना ; 


म्हणटा 


खूब उशीर जाला 


०००० 


मनांत 
कांटे 


काळजांत 


फुलां 

एकांताची उतरां 


रेवेच्यो 
वण्टी 
रेवंत 
वितळ्ळ्यो 


००० 


थंड निवळ 
गोंयचो वारो 


दुयेंत लेगीत 
जाता बरो 


०००० 


तेंच तेंच 
बरोवं नाका 
तत्वांलागी 
खेळू नाका 


०००० 


चलत्यो भोंवत्यो 
मातयेच्यो वण्टी 
मातयेभरवण 
जाल्यो 

एकांताज़ उतरां 


आतांच भट 


न्हांवपाक गेला 


वाट पळयत 


देव बसला 


काळजांत 


एक कळ 


आनी मरता 
सगळे बळ 


०००० 


अपयश ना 


म्हणल्यार 
यश आसुंकूच जाय 


अशें ना 


कोगूळ 


गायता 


मन म्हजें 


जळटा 

एकांताची उतरां 


तुका जमलें तें 
म्हाका जमतलेच अशें ना 

म्हाका जमतलें तें 
तुका जमतलेंच अशें ना 


००० 


प्रकृतीक 
विकृती समजलों 
आनी हांगाच हांव 
फोंडांत पडलों 


०००० 


मरण गळ्यांत 


घालून भोंवतां : 


मरणाक पुराय 
विसरून जगतां 


०००० 


गिरेस्त म्हणटा 
देवा म्हाका पाव 
भिकारी म्हणटा 


घालात एक पाव . 

एकांताचीं उतरां 


हो न्हिदला ' 


काय ध्यान करता ? 

हो कुड्डो 
काय दोळे धांपून चलता ? 


गोड खावंक जायना 


म्हूण गिरेस्त रडटा 
गोड खावंक मेळना 
म्हूण गरीब रडटा 


बोल्सांत 


ना दमडी 


पॉज मात 
व्हडली 


देवा , 
तांकां माफ करूं नाका 
कारण ते कितें करतात 


तें तांकां कळटा 


) ) ) 

एकांताची उतरा 


म्हजी दिश्ट 
लागिल्ली जाल्यार 
सगळ्या संवसाराचो 
गोबोर जावपाचो 


तणा तणा तासो 


घुबू घुबू धोल 


काजूवरी चंवरून येतात 

शिगम्याचे बोल 


म्होंवा पोळ्याचेर 


मूस जमतात 


तश्यो देवाक 
गाडयो जमतात 


एक पावल चुकल्यार 

फुडली 
शंबर पावलां 


चुकतली 

एकांताचीं उतरां 


केल्ली चूक 


पिड्टा 
म्हाकाच हांव 
विट्टां 


०००० 


मरण 


सांगून येना 


जीण 


मागून येना 


०००० 


तूं दितना 


भंय दिसता ; 
बदल्यांत किदें 
घेतलो काय ? 


००० 


दादलो म्हणल्यार 
मेणाचो गुळो 
मोगिकेचे धगीन 


पघळटा 

' एकांताची उतरां ' ह्या कविता झेल्यातल्यो कवी 
सुदेश शरद लोटलीकार हाच्यो कविता म्हणल्यार 
वादळ वा दडक उलगले उपरांत थंडांयेत एक एक 
करून पडपी ओथांब्यां वरी . ह्या झेल्यांत 
एकांताचेरूच काय कविता आसात . देखीक , 

एकांत 
सुखाचें देणे 
एकटेपण 

एक दुखणे 
ददिगे वयल्यांन दर्या उंचबळ दिसता . पुण तारूं दाँत भितर व्हरूंन 
पळयात , दर्या संथ , धीर गंभीर दिसतलो . दर्याचो हो ' मूड ' ' एकांताच्या 
कांय ' उतरांनी अचळय देंवला . 
' एकांताची उतरां ' तलो कवी पयस एकांतांत शांत . देखून तो साक्षात्कारी 
मनशां वरी इल्लोसोच उलयता . मातूय अनमन नासतना , कवीच्या 
अधिकारान तो सांगता , 

विचार म्हळ्यार वखद 

कविता म्हळ्यार म्होंव 
हांव म्होंवांतल्यान वखद दितां ; 

मनाचो जोर काडूंक 
हो ' अधिकार ' होलमल्ल्यान कवीची उतरां मदीं मदीं म्हणींचें रूप घेवन 
येतात , देखीक 

ल्हारांवांगडा खेळटा 
तो वेळेरूच उरता 
न्हयेवांगडा व्हांवता 

तोच दर्यात पावता 
जिवितांत खोलायेन देवंक सोदपी मनशाक संवसारांत रावनूय संवसार 
भायर रावंक येवंक जाय , संवसारांत रावनूय जो आपणाक तातूंत घुसपावन 
घेना ताकाच संवसाराची सगळी धोंगा - पोंगां दिश्टी पडटात आनी ह्य 
घोंगा - पोंगांची फकाणांय मारूंक येतात . सुदेशाक ही संवसारा भाय 
रावपाची कळाशी बरी सादल्या हातूंत दुबाव ना . 
सुदेशाक ' एकांता ' चे भाग्य मेळू . ताची उतरांची सादना खंड पडनासतन 
चलत उरूं आनी कोकणी सरस्पत समृद्ध जायत वचूं अशें मागणे . 


पदमभूषण रवीन्द्र केळेकार 


